

31989L0459

L 226/4

IL-ĠURNAL UFFIĊJALI TAL-KOMUNITAJIET EWROPEJ

3.8.1989

ID-DIRETTIVA TAL-KUNSILL

tat-18 ta' Lulju 1989

dwar l-approssimazzjoni tal-ligijiet ta' l-Istati Membri li għandhom x'jaqsmu mal-fond tad-disinji tat-tyres ta' ċerti kategoriji ta' vetturi tal-mutur u tal-karrijiet tagħhom

(89/459/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabbilixxi l-Komunità Ekonomika Ewropea, u partikolarment l-Artikolu 75 tiegħu,

Wara li kkunsidra l-proposta mill-Kummissjoni ⁽¹⁾,

Wara li kkunsidra l-opinjoni tal-Parlament Ewropew ⁽²⁾,

Wara li kkunsidra l-opinjoni tal-Kumitat Ekonomiku u Soċjali ⁽³⁾,

Billi l-Kunsill u r-Rappreżentanti tal-Gvernijiet ta' l-Istati Membri, imlaqqgħin għewwa l-Kunsill fid-19 ta' Dicembru 1984, adottaw riżoluzzjoni dwar is-sigurtà fit-toroq ⁽⁴⁾ fejn stiednu lill-Kummissjoni biex tissottometti proposti dwar dan lill-Kunsill f'dan il-kuntest;

Billi r-regoli dwar il-fond minimu tal-fond tad-disinji tat-tyres, minkejja li huma problema individwali u speċifika, huma fost l-oġettivi u x-xogħol skedat għall-1986, li kienet is-Sena tas-Sigurtà fit-triq fil-Komunità;

Billi l-Parlament Ewropew għadda riżoluzzjoni fit-18 ta' Frar 1986 dwar il-programm tal-Komunità għas-Sena tas-Sigurtà fit-triq 1986 ⁽⁵⁾ li kienet tinkludi l-fond tad-disinji tat-tyres bhala waħda mid-dispożizzjonijiet tal-Kummissjoni li għandhom jiġu adottati malajr kemm jista' jkun;

Billi dispożizzjonijiet ta' dan it-tip iridu jiżguraw livell oghla ta' sigurtà;

Billi l-htigiet nazzjonali li jirregolaw il-fond minimu tad-disinji ivarjaw minn Stat Membru għall-iehor u billi dawn id-differenzi jgħolqu problemi rigward il-konformità mal-ligijiet tat-triq mis-sewwieqa tal-vetturi bil-mutur li jużaw il-karozzi tagħhom fit-territorji ta' l-Istati Membri differenti;

Billi l-armonizzazzjoni ta' dawn il-htigiet tiffacilita l-moviment liberu tal-vetturi u tal-vjaġġi individwali bejn l-Istati Membri u tgħin biex jitnehhew l-ostakoli għall-kummerċ u d-distorsjonijiet tal-kompetizzjoni,

ADOTTA DIN ID-DIRETTIVA:

Artikolu 1

L-Istati Membri għandhom jieħdu l-passi meħtieġa kollha sabiex jiżguraw illi, matul il-hajja kollha tax-xogħol tagħhom fuq

it-triq, it-tyres għall-vetturi tal-kategoriji M1, N1, 01 u 02 kif iddefiniti fl-Anness I mad-Direttiva tal-Kunsill 70/156/KEE tas-6 ta' Frar 1970 dwar l-approssimazzjoni tal-ligijiet ta' l-Istati Membri dwar l-approvazzjoni tat-tip ta' vetturi tal-mutur u l-karrijiet tagħhom ⁽⁶⁾, kif l-aħhar emendata bid-Direttiva 87/403/KEE ⁽⁷⁾, ikollhom fond tad-disinji fl-iskanalaturi ewliena tal-wiċċ tad-disinji ta' mill-inqas 1,6 mm.

"Skanalaturi ewliena" jfissru l-iskanalaturi wiesgħa fil-parti ċentrali tal-wiċċ tad-disinji, li tkopri madwar tliet kwarti tal-wisa' tal-wiċċ tad-disinji.

Artikolu 2

Wara li jikkonsultaw lill-Kummissjoni, l-Istati Membri jistgħu jhallu barra mill-kamp ta' applikazzjoni ta' din id-Direttiva, jew jagħmlu dispożizzjonijiet speċjali għalihom, il-vetturi li jiġu ddikjarati ta' interess storiku u, originarjament imghammra b'tyres, sewwa jekk pneumatici u sewwa jekk xorta ohra, li, meta kienu godda, kellhom fond tad-disinji ta' inqas minn 1,6 mm, basta iżda li jkunu mghammra b'dawn it-tyres, jiġu użati f'kondizzjonijiet speċjali u qatt jew rari hafna jintużaw fuq it-toroq pubbliċi.

Artikolu 3

Wara li jikkonsultaw lill-Kummissjoni, l-Istati Membri għandhom qabel l-1 ta' Ġunju 1991 jadottaw u jippubblikaw il-ligijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva qabel l-1 ta' Jannar 1992. L-Istati Membri għandhom jinfurmaw lill-Kummissjoni bit-testi tad-dispożizzjonijiet li jadottaw sabiex jimplementaw din id-Direttiva.

Artikolu 4

Din id-Direttiva hija indirizzata lill-Istati Membri.

Magħmula fi Brussel, fit-18 ta' Lulju 1989.

Għall-Kunsill

Il-President

R. DUMAS

⁽¹⁾ ĠU C 279, tas-17.10.1987, p. 5.

⁽²⁾ ĠU C 47, tas-27.2.1989, p. 185.

⁽³⁾ ĠU C 80, tat-28.3.1988, p. 22.

⁽⁴⁾ ĠU C 341, tal-21.12.1984, p. 1.

⁽⁵⁾ ĠU C 68, ta' l-24.3.1986, p. 35.

⁽⁶⁾ ĠU L 42, tat-23.2.1970, p. 1.

⁽⁷⁾ ĠU L 220, tat-8.8.1987, p. 44.